



## مزدور بچوں (چائلڈ لیبر) کے حقوق اور ہماری ذمہ داریاں سیرتِ طیبہ ﷺ کی روشنی میں Child labor rights and our responsibilities in the light of Seerat-e-taibba

Dr. Muhammad Arshad

Lecturer, Govt. Degree Girls College sector 11B North Karachi.

Email: [dr.arshadbck@gmail.com](mailto:dr.arshadbck@gmail.com)

Rabia Ahmad

Doctoral Candidate, Dept. of Islamic Studies, The University of Faisalabad.

Email: [2023-phd-is-005@tuf.edu.pk](mailto:2023-phd-is-005@tuf.edu.pk)

This article relates to “Child Labor and Our Responsibilities” and the tranny and biased behavior with the children. It has been stressed in the article who the Holy Prophet ﷺ opposed the disparity with children in the light of the Islamic teaching. In Europe and America including Muslim countries the tendency of child labor has increased to such and alarming state that the future of poor, helpless and homeless children is in jeopardy. In our motherland, out of millions of new born babies, except a few thousands, innumerable kids are facing numerous economic, social, ethical, medical, judicial and family problems, millions of kids begin a life of slavery even at the age of 5 years and they are bound coercion and oppression. They are badly tortured and oppressed by their own relatives and they strangers who take advantage of their childhood and innocence. Now in Pakistan including Karachi millions of kids are dragging the burden more than their age. Among these millions work in the factories at a negligible salary are serve as labor on the roads, roundabouts or workshops etc. It is regrettable that on one takes the responsibility to protect the rights of these uneducated, deprived and oppressed children. Who will take the charge to provide them education? The Government and people both should take the responsibility if we shirk our responsibilities we will face disgruntled generation in near future who will inclined to take revenge of cruelty, oppression and deprivation.



In short we can say that child labor is one of the worst problems of the modern world. Especially, every country of the third world is involved in this problem. It is impossible to save the downtrodden people from the cruelty of industrious and influential people without proper legislation. We can earn blessings in their world and thereafter through gaining light from the lives of the Prophet Muhammad ﷺ and his companions.

**Key Words:** Sirah of Holy Prophet ﷺ, Child Labor, Homeless, kids, Pakistan.

تعارف:

اسلام دین فطرت ہے جو زندگی کے تمام تر معاملات میں ہمہ گیریت رکھتا ہے اور کامل رہنمائی فراہم کرتا ہے۔ عقائد ہوں یا عبادات معیشت ہو یا معاشرت، عدالت ہو یا وکالت، ریاست ہو یا سیاست، تعلیم ہو یا تربیت اور حقوق ہو یا فرائض غرض زندگی کا کوئی گوشہ ایسا نہیں جس میں شریعت اسلامیہ سے رہنمائی میسر نہ ہو مختصر یا تفصیلی رہنمائی البتہ ضرور ملے گی۔ ارشاد باری تعالیٰ ہے:

ولا تقتلوا اولادکم خشية اطلاق نحن نرزقهم وایاکم ان قتلهم کان خطاً کبیراً<sup>1</sup>  
اور اپنی اولادوں کو افلاس کے ڈر سے قتل نہ کرو ہم ان کو بھی رزق دیتے ہیں اور تم کو بھی بے شک ان کا قتل کرنا بہت بڑی خطا ہے۔

جنسی بے راہ روی کی وجہ سے یورپ اور امریکہ میں ناجائز بچوں کی تعداد لاکھوں میں ہے نکاح کا تصور ختم ہو چکا ہے، جنسی تسکین کے لیے جنس مخالف کے ساتھ ساتھ ہم جنس پرستی کو بھی قانوناً جائز قرار دیا جا چکا ہے ایسے میں اس معاشرے میں عالمی زندگی کا تصور ناپید ہو چکا ہے، لہذا انرنگ ہوم اور اولڈ ہاؤسز نے اہل یورپ کی زندگی کو اندر سے کھوکھلا کر کے رکھ دیا ہے تو کفارے کے طور پر امریکہ و یورپ اور ان کے حقوق کی علمبردار اقوام متحدہ اور دیگر این جی او زکاواویلا کرنا اسی سلسلے کی کڑیاں ہیں، دوسری وجہ مسلم معاشروں میں خود کو زیادہ مہذب کر کے پیش کرنا بھی ہے۔<sup>2</sup>

دین اسلام نے ہمیشہ عدل و انصاف کی بات کی ہے اور اللہ تعالیٰ نے تمام انسانوں کو نظام عدل کے تحت پیدا کیا ہے لہذا ہم دیکھتے ہیں کہ دنیا میں تمام افراد جسمانی و ذہنی طاقت و صلاحیت کے اعتبار سے ایک جیسے نہیں ہیں، ان میں بعض اپنی صلاحیتوں اور مختلف وجوہ کی بنیاد پر دوسروں سے آگے نظر آتے ہیں، اسی طرح بعض حق معیشت سے محروم یا دوسروں سے کم تر ہیں۔ جن میں یتیمی، بیوائیں، معذورین اور لاوارث بچوں کی اچھی خاصی تعداد مختلف معاشروں میں ملتی ہے، جن میں بعض بیواؤں کا واحد سہارا ان کے کم سن بچے ہوتے ہیں۔<sup>3</sup> پیچیدہ حالات و مسائل میں گھرے ایسے غریب گھرانوں کو پیٹ کے ایندھن کے لیے اپنے چھوٹے اور کم سن بچوں کو مزدوری کی غرض سے ظالم امراء و مالکان کے حوالے کرنا پڑتا ہے، لازمی سی بات ہے کہ چائلڈ لیبر کا شکار یہ بچے ظلم و جبر میں پس کر اپنی شناخت کھو بیٹھتے

<sup>1</sup> Banī isrā'īl: 31/17

<sup>2</sup> Sirāj al-dīn nidwī, bachon kī tarbiyat kaisy kren, (Lāhōr: dar al-balāgh publishers, 2006), 300

<sup>3</sup> Bushrā baigham muqālāh nigār, Islām main bachon ky haqōq wa farā'dh (Jami'ah karāchī, 2006), 165

ہیں اور اپنی فطری صلاحیتوں کا بھی کھل کر اظہار نہیں کر پاتے، یہاں تک کہ تعلیم و تربیت والی عمر محنت مزدوری کر کے ضائع کر بیٹھتے ہیں ظاہر ہے کہ اسے ننھی جانوں پر ظلم سے ہی تعبیر کیا جاسکتا ہے<sup>4</sup>۔ اللہ تعالیٰ فرماتا ہے:

"ان خیر من استاجرت القوی الامین"

بیشک اچھا ملازم وہ ہے جو طاقت ور ہونے کے ساتھ ساتھ امین بھی ہو۔

درج بالا قرآنی آیت مبارکہ سے دو باتوں (وجوہات) کا ثبوت ملتا ہے۔ 1۔ قوی 2، امین۔ پہلی وجہ: چائلڈ لیبر کی صورت میں کسی بچے میں دونوں خوبیوں کا پایا جانا کسی طور بھی ممکن نہیں کیونکہ بچے جسمانی طور پر طاقت کے مالک نہیں ہوتے اور جسمانی طور پر نمو کا مرحلہ ابھی جاری نہیں ہوا ہوتا۔ اس طرح ذہنی و جسمانی افزائش کے زمانے میں بچوں پر معاش کی اضافی ذمہ داریاں ڈالنا ان کے ناتواں جسم کے ساتھ ساتھ ذہنی صلاحیتوں کو بھی نقصان پہنچانے کے مترادف ہے، کیونکہ بچہ ذہنی طور پر بھی ناتجربہ کار، ناپختہ اور کمزور ہوتا ہے اور امین کی صفت سے بھی واقف نہیں ہوتا جو کام بھی اس کے سپرد کیا جائے گا ممکن ہے وہ اس کی حفاظت نہ کر سکے اور خیانت کا بھی مرتکب ہو جائے اس طرح اجیر اور مستاجر دونوں ہی نقصان اٹھا سکتے ہیں۔

دوسری وجہ: سن بلوغت سے پہلے سمجھ بوجھ کے قابل نہیں ہوتے اور نہ ہی معاملہ فہم ہوتے ہیں، لہذا وہ کم علمی کی وجہ سے غلطیوں کا ارتکاب کر کے خود اپنے لیے بھی مسائل بھی کھڑے کر سکتے ہیں<sup>5</sup>۔ حبیب کبریٰ کا فرمان ﷺ ہے

عن ابی ہریرۃ رضی اللہ تعالیٰ عنہ قال قال رسول اللہ ﷺ قال اللہ تعالیٰ ثلثیۃ انا خصمہم یوم القیامۃ رجل اعطی بی ثم غدر ورجل باع حراماً فاکل ثمنہم ورجل استاجر اجیر افاستوفی منه ولم یعطہ اجرة<sup>6</sup>

حضرت ابو ہریرہ سے روایت ہے کہ رسول اکرم ﷺ نے فرمایا: اللہ فرماتا ہے تین قسم کے انسان ایسے ہیں کہ جن سے قیامت کے دن میں جھگڑوں گا، ایک جس نے میرے نام کے ساتھ عہد کیا پھر اسے توڑ ڈالا، ایک وہ جس نے آزاد مرد کو فروخت کیا اور اس کی قیمت کھا گیا، ایک وہ جس نے کسی کو مزدوری پر رکھا اس سے پورا کام لیا اور اسے مزدوری نہ دی۔

بین الاقوامی ادارہ محنت (آئی ایل او) نے محنت کش بچوں کے لیے چائلڈ لیبر کی اصطلاح وضع کی ہے جس کے مطابق جب کوئی بچہ کم عمری میں کام کرنا شروع کر دے، جب وہ اپنی استعداد سے بڑھ کر کام کرے اور جب وہ قلیل معاوضے پر بھی کام کے لیے تیار ہو جائے تو اسے چائلڈ لیبر میں شمار کیا جائے گا<sup>7</sup>۔ اقوام متحدہ کے ادارے یونیسف کی تعریف کے مطابق 18 سال سے کم عمر بچے چائلڈ لیبر کے زمرے میں آتے ہیں<sup>8</sup>۔ بچوں کی محنت و مزدوری کے حوالے سے وطن پاکستان میں عموماً چند ایک شعبہ جات ایسے ہیں جہاں بچوں کو بطور خاص کھپایا جاتا ہے، ان میں زراعت، امراء کی غلامی، بھٹہ خشت، سال انڈسٹری، عمومی گھریلو ملازمین، ٹرانسپورٹ کا شعبہ وغیرہ

<sup>4</sup> Haft rozah al-karam (Pishāwar, 13 February, 2014), 11

<sup>5</sup> Al- qasas: 26/28

<sup>6</sup> Bushrā baigham muqālah nigār, Islām main bachon ky haqōq wa farā' dh, 166

<sup>7</sup> Muḥammad bin a"bduallah al-Kaṭīb al-tabrayzī, mishkah al-maṣābīh, bāb al-ijārah (Lāhōr: maktabah raḥmāniyah, S.N), 44/2

<sup>8</sup> Roznāmah jung karāchī, Sunday magazine, 23 March, 2014, 10

خاص طور پر اہمیت کے حامل ہیں، جبکہ اغوا کر کے ان بچوں سے مشقت لینا اور بھیک منگوانا وغیرہ اس کے علاوہ ہیں<sup>9</sup>۔ اب ہم نہایت اختصار سے ان شعبوں پر روشنی ڈالتے ہیں۔

زراعت: دیہاتی علاقوں میں لوگوں کا عمومی انحصار زراعت پر ہوتا ہے لہذا کسانوں اور ہاریوں کے بچے عموماً جاگیر داروں اور وڈیروں کے ہاں مزدوری اور جبری مشقت کرتے نظر آتے ہیں جہاں نہ انہیں پورا حق ملتا ہے نہ عزت۔ چھوٹی صنعتیں: سائنسی ترقی کی بدولت قسبات سے شہروں تک انڈسٹریز کا جال بچھتا جا رہا ہے، لہذا کم سن بچوں کو مالکان کم اجرت پر رکھ کر ان کا استحصال کر رہے ہیں، گو کہ والدین کی آمدنی میں معمولی اضافہ تو ہو جاتا ہے مگر بچے اپنی زندگی کی خوشیاں کھو بیٹھتے ہیں اور حکومتی توجہ نہ ہونے کے سبب مالکان ان بچوں کا استحصال کرتے ہیں<sup>10</sup>۔

گھریلو ملازمین: ان میں عموماً پانچ سات سال کے بچوں سے لے کر چودہ سال تک کے بچے بچیاں امراء کے ہاں ملازم ہوتے ہیں جو گھر کی صفائی، بچوں کی دیکھ بھال اور دیگر بہت سے کام نہایت ہی قلیل معاوضے پر کرتے ہیں اور ان کی ڈیوٹی یہاں ۲۴ گھنٹے برابر جاری رہتی ہے، یہاں انہیں تشدد کے ساتھ ساتھ جنسی طور پر بھی ہراساں کیا جاتا ہے<sup>11</sup>۔ ایسے واقعات پاکستان سمیت دنیا بھر میں ہوتے رہتے ہیں جیسے کہ پچھلے دنوں کراچی کے ایک ڈاکٹر نے اپنے کم سن ملازم کو تشدد کے بعد فلیٹ کی چھٹی منزل سے نیچے پھینک دیا تھا<sup>12</sup>۔ وطن عزیز پاکستان میں ہی ۲۰۱۸ء میں کم سن گھریلو ملازمہ طیبہ پر جج راجہ خرم علی اور ان کی اہلیہ ماہین ظفر بدترین تشدد کرتے تھے جنہیں مجموعی طور پر تین سال قید کی سزا سنائی گئی تھی جسے بعد میں سپریم کورٹ نے کم کر کے ایک سال کر دیا تھا، اسی طرح سرگودھا سے تعلق رکھنے والی کم سن بچی رضوانہ پر اسلام آباد سول جج کی اہلیہ ملزمہ صومیہ عاصم بدترین تشدد کیا کرتی تھیں لیکن اثر و رسوخ کی وجہ سے نہ صرف یہ کہ وہ سزا سے بچ گئیں بلکہ چند روز سوشل میڈیا پر چرچا ہونے کے بعد کیس سرد خانے کی نذر ہو گیا<sup>13</sup>۔

انفرادی مزدور: یہاں بچے مختلف قسم کے انفرادی کام کرتے نظر آتے ہیں صرف کراچی میں ہی نہیں پورے پاکستان میں لاکھوں بچے اپنی عمر سے بڑی ذمہ داریوں کے بوجھ تلے دبے معاشی جدوجہد میں مصروف ہیں، جن میں کچرا چننا، اخبار، شربت، پھول بیچنا، ہوٹلوں اور موٹر کیٹنگ کی دکانوں پر کام کرنا وغیرہ شامل ہے مگر کوئی یہ جاننے کی کوشش نہیں کرتا کہ ان بچوں یا ان کے والدین کی کونسی مجبوریاں ہیں جن کی وجہ سے یہ معصوم بچوں سے بچے بچپن کی مسرت اور بے فکری کو خیر باد کہہ کر معاشی جنگ لڑنے کے لیے سڑکوں پر نکل آتے ہیں<sup>14</sup>، اسلام نے واضح طور پر قرآن و حدیث اور فقہی کتب کے ذریعے کم سن بچوں کو عمر کے ایک مخصوص حصے تک نابالغ اور کم عمر ہی تسلیم کیا ہے، فتاویٰ عالمگیری کے مطابق لڑکا تب بالغ ہوتا ہے جب احتلام یا اجبال یا انزال ہو اور لڑکی احتلام و حیض و حمل سے بالغ معلوم ہوتی ہے کذافی المختار اور جس سن تک پہنچنے سے لڑکی اور لڑکے کے بلوغ کا حکم دیا جاتا ہے وہ سن پندرہ سال کا

<sup>9</sup> Muḥammad iqbal Khalīl, Islām main bachon ky haqōq awr tahafud (Karāchī: Islāmīc research center, 2011), 69

<sup>10</sup> Muḥammad na‘mat Allah qāsmī, bachy haqōq wa aḥkām (Karāchī: zam zam publishers, S.N), 77

<sup>11</sup> Dr Muḥammad Arshad, muqālah nigār mufti muḥammad a‘shiq ilāhī ki khidmāt iṣlāh, mua, mu‘ashry ky khaṣōsī ḥawāly sy, 2011, 721

<sup>12</sup> Interview A‘bdul majīd Khāsh khīlī, (sābiq mulāzim N.G.O), Jamia‘ah karāchī, 10 January 2014,

<sup>13</sup> Reporter u‘mar darāz nangiyānah, BBC urdu (Lāhōr: 12 August,2023)

<sup>14</sup> Roznāmah jung karāchī, Sunday magazine, 23 March, 2014, 10



ہے، اور صاحبین کا مذہب بھی یہی ہے۔۔ الخ۔۔<sup>15</sup> اسی طرح مشکوٰۃ شریف کی بھی ایک حدیث مبارکہ سے عمر کا آسانی تعین ہو جاتا ہے۔

عن ابن عمر قال عرضت علی رسول اللہ عام احد و انا ابن اربع فر جعی ثم عرضت علیہ الخندق و انا ابن خمس عڑ سنة فا جا زنی ، فقال عمر بن عبد العزیز حذا فرق ما بین المقاتله و الذرة<sup>16</sup>

حضرت ابن عمر سے روایت ہے کہ مجھے احد کے سال رسول اللہ ﷺ کے سامنے پیش کیا گیا، اس وقت میری عمر چودہ سال تھی، مگر آپ ﷺ مجھے اپنے ساتھ نہ لے کر گئے، پھر غزوہ خندق کے موقع پر مجھے آپ ﷺ کے سامنے لایا گیا اس وقت میری عمر پندرہ سال تھی، لہذا آپ ﷺ نے مجھے اجازت جہاد فرمائی، حضرت عمر بن عبد العزیز کہتے ہیں کہ یہ عمر لڑنے والوں اور لڑکوں کے درمیان فرق کرنے والی ہے۔

کم سن بچوں کی محنت اور کام کی نوعیت کے اعتبار سے میڈیا پر بے شمار اعداد و شمار ملتے ہیں اسی حوالے سے ۱۹۹۶ کے اعداد و شمار کے مطابق ۲۰ بلین تقریباً (۲ کروڑ) بچے جبری مشقت کا کام کر رہے ہیں مذکورہ تعداد کا ۲۵ فیصد حصہ افریقہ، ۱۸ فیصد ایشیا اسی طرح پاکستان میں بھی بلین بچے مختلف کاموں پر مامور ہیں، یہاں تک کہ ملکی قانون میں ۱۴ سال سے کم عمر بچوں سے کام لینے کی ممانعت بھی موجود ہے، تقریباً چار بلین بچے فل ٹائم کام کرتے ہیں اور اس سے بھی زیادہ تعداد جزوقتی کام کرنے والوں کی ہے، اقوام متحدہ کے ادارے یونیسف کے مطابق برطانیہ و امریکہ میں سب سے زیادہ بچوں سے مشقت لی جاتی ہے، برطانیہ میں ۵۶۳۳۶ فیصد بچے ۱۵ سال کے مزدور ہیں اور ۲۶ فیصد ۱۱ سال کی عمر کے مزدور ہیں، امریکہ میں تو زراعت کے لیے بھی بچوں سے مزدوری کرائی جاتی ہے<sup>17</sup>۔ اسی طرح وفاقی ادارہ شماریات کے جاری کردہ اعداد و شمار کے مطابق ۲۰۱۲ء میں ملک میں بچوں کی تعداد چار کروڑ تھی جن میں کام کرنے والے بچوں کی تعداد ۳ کروڑ ۱۸ لاکھ تھی اور وہ پانچ سے چودہ برس کی عمر کے تھے ایک اور سروے کے مطابق محنت کش بچوں کی تعداد میں لڑکوں کا تناسب ۳۷ فیصد جبکہ ۲۷ فیصد لڑکیاں ہیں، ان میں بیشتر کی یومیہ آمدنی صرف ۵۰ روپیہ سے ۱۰۰ روپیہ کے درمیان ہے<sup>18</sup>۔ روزنامہ جنگ لکھتا ہے کہ ایک اور سرسری جائزے کے مطابق صرف شہر کراچی میں ۵ لاکھ سے زائد محنت کش بچے ہیں جو مختلف پیشوں سے وابستہ ہیں، تاہم اس تعداد میں وہ بچے شامل نہیں جو اپنے ماں باپ، سرپرست اور رشتہ داروں کے روزگار میں ان کا ہاتھ بٹاتے ہیں<sup>19</sup>۔

اقوام متحدہ کے ماتحت ۱۹۴۶ء کو بچوں کی حالت زار سدھارنے کے لیے قائم ہونے والے مخصوص ادارے یونیسف کے زیر اہتمام بچوں کے عالمی کنونشن کی سفارشات کی اہم مندرجات کا خلاصہ ذیل میں پیش کیا جا رہا ہے۔

- انسانی حقوق کے عالمی کنونشن میں اقوام متحدہ نے اعلان کے ذریعے زمانہ طفولیت کو خاص احتیاط اور تعاون کا نام دیا ہے۔
- خاندان کے تمام افراد کو قدرتی ماحول کی ضرورت ہے، خاص طور پر بچوں کو ضروری تحفظ حاصل ہونا چاہیے۔

<sup>15</sup> Mutarajim syed umīd a'li, fatāwāh a'lam gīrī(urdu), kitāb al-ḥijar, kitāb al-fasād (Lāhōr: idārah nashrīyāt al-islām, S.N), 24/2

<sup>16</sup> Muḥammad bin a'bdullah al-Kaṭīb al-tabrayzī, mishkah al-maṣābīh, bāb al-ijārah, 44/2

<sup>17</sup> Roznāmah umat karāchī, 28 December, 1996

<sup>18</sup> Roznāmah umat karāchī, 28 December, 1996

<sup>19</sup> www.unicef.org/cre/prcample.htm

• یہ بات تسلیم کی گئی ہے کہ بچے کو اپنی شخصیت کی مکمل اور بے ضرر ترقی کے لیے خاندان کے خوشیوں بھرے ماحول میں پروان چڑھنا چاہیے۔

• اس بات کو تسلیم کیا گیا ہے کہ جہاں بچے مشکل حالات میں زندگی بسر کر رہے ہوں ان پر خاص توجہ کی ضرورت ہے۔

• ہر ملک بطور خاص ترقی پذیر ممالک بچوں کی موجودہ حالت کو بہتر بنانے کی اہمیت کو تسلیم کرے گا۔<sup>20</sup>

مگر افسوس! ایسا لگتا ہے کہ ہمارے ملک میں ڈاکو راج کو بھی باقاعدہ صنعت کا درجہ ملنے والا ہے، سندھ میں ڈاکوؤں کی سرگرمیاں، انگوکی وارداتیں عروج پر ہیں جہاں (سندھ کے مسلم مکینوں کے ساتھ ساتھ) غیر مسلم خاندان بھی غیر اعلانیہ اور مستقل نقل مکانی کی حالت میں ہیں، جہاں ان کے شیر خوار بچوں تک کو اغوا کیا جاتا ہے، ایک ہفتے کے دوران لاڑکانہ ڈویژن کے شہر وارہ سے چار بچے تادان کی غرض سے اغوا ہو کر ڈاکوؤں کے چنگل میں چلے گئے<sup>21</sup>۔ کم و بیش اسی طرح کی صورت حال سندھ کے دیگر اضلاع میں بھی پائی جاتی ہے۔ بچوں کے ساتھ ظلم و ستم کی انتہا تو یہ ہے کہ بعض اوقات والدین بھی غربت کے ہاتھوں تنگ آ کر اپنی اولاد کو قتل کر دیتے ہیں، حال ہی میں لاہور میں ایک خاتون نے غربت سے تنگ آ کر اپنے دو کم سن بچوں کو قتل کر دیا<sup>22</sup>۔ سندھ کے علاقے تھر میں پچھلے چھ ماہ سے زائد عرصے سے بھوک افلاس اور بیماریوں نے ڈیرے ڈالے ہوئے تھے مگر حکمرانوں نے اس طرف توجہ نہ دی جس نے بالآخر درجنوں بچوں کی جان لے لی اور جب میڈیا نے آئے دن زور و شور سے تھر کا دکھارویا تب کہیں جا کر حکمرانوں کے ایوانوں تک آواز پہنچی، روزنامہ اسلام کراچی کی رپورٹ کے مطابق گذشتہ چار ماہ کے دوران بھوک، نمونیہ اور دیگر مسائل کی وجہ سے ۶۹ بچوں کی اموات ہوئیں جبکہ درجنوں بچے اسپتال میں زیر علاج ہیں، اور زندگی و موت کی کشمکش میں ہیں، وفاقی حکومت کی ہدایت پر پاک آرمی نے بھی ریلیف آپریشن شروع کر دیا ہے<sup>23</sup>۔ اخبارات کی سرخیوں سے پتہ چلا ہے کہ صوبہ پنجاب، خیبر پختونخوا، وفاقی حکومت کے ساتھ ساتھ سعودی حکومت بھی اس سلسلے میں انسانی ہمدردی اور جذبہ خیر سگالی کے طور پر سندھ حکومت کے ساتھ بھرپور تعاون کر رہی ہے تاکہ بچوں کی اموات جس طرح سے بھی ممکن ہو روکا جاسکے۔

۲۰ نومبر ۱۹۸۹ء کو اقوام متحدہ کی جنرل اسمبلی نے بچوں کا عالمی معاہدہ منظور کیا اور ۲ ستمبر ۱۹۹۰ء کو اس پر عمل درآمد شروع کیا گیا، اس معاہدے پر ۱۹۰ ممالک نے دستخط کیے، پاکستان نے بھی اس معاہدے پر اس شرط کے ساتھ دستخط کیے کہ اس پر اسلامی قوانین اور اقدار کے مطابق عمل کیا جائے گا، یہ معاہدہ بچوں کو سماج، سیاسی، معاشی اور ثقافتی حقوق فراہم کرتا ہے، معاہدہ کل ۵۴ دفعات پر مشتمل ہے، جس میں پہلی ۱۳ دفعات حکومت اور اقوام متحدہ کے اداروں کا تعین کرتی ہیں جبکہ ۴۱ دفعات بچوں کے حقوق سے متعلق ہیں، یہ چارٹر بچوں کی بقاء، تحفظ، فیصلوں میں شرکت اور تعلیم و ترقی کی ضمانت فراہم کرتا ہے، معاہدے میں زیادہ تر دفعات اسلامی تعلیمات ہی کے عین مطابق ہیں<sup>24</sup>۔ ذیل میں ہم جگہ کی تنگی کے سبب ان تمام دفعات کو تفصیلاً تو ذکر نہیں کر سکتے البتہ ان کی تلخیص پیش کرنے کی کوشش کریں گے۔

<sup>20</sup> Roznāmah jung karāchī, 6 March, 2014, 6

<sup>21</sup> Roznāmah jung karāchī, 6 March, 2014, 6

<sup>22</sup> Roznāmah jung karāchī, 6 March, 2014, 20

<sup>23</sup> Roznāmah jung karāchī, 6 March, 2014, 7

<sup>24</sup> Muḥammad iqbal Khalil, Islām main bachon ky haqōq aur taḥafud, 71

۱: معاہدے کی رو سے ۱۸ سال سے کم عمر شخص بچہ متصور ہو گا۔ ۲: معاہدے کی پابند ملکیتیں بچوں کو دیے گئے حقوق کی پاسداری کریں گی اور اس بات کو یقینی بنائیں گی کہ ان کے ہاں کہیں بھی بچے کے ساتھ امتیازی سلوک نہ برتا جائے۔ ۳: بچوں کے متعلق فیصلہ کرتے وقت عدالتیں، رضا کار تنظیمیں اور سیاسی کارکن بہترین مفاد کو اولیت دیں گے۔ ۴: معاہدے کی پابند ملکیتیں وہ تمام قانونی، انتظامی اور دیگر ضروری اقدامات کریں گی جو بچوں کو حقوق دلوانے میں مددگار ہوں۔ ۵: بچوں کو حقوق دلوانے کے لیے معاہدے میں شریک تمام ممالک، والدین اور خاندان وغیرہ حقوق و فرائض کا اہتمام کریں گے۔ ۶: معاہدے کی پابند ملکیتیں یہ حقیقت تسلیم کریں کہ جہاں تک ممکن ہو سکا بچے کی بقا اور بہتر نشوونما کو یقینی بنایا جائے گا۔ ۷: بچے کے پیدا ہوتے ہی حکومت کے پاس اندراج ہونا چاہیے، نیز اسے کوئی نام اور شہریت بھی دی جائے۔

۸: ممکنہ اس بات کی ذمہ دار ہیں کہ وہ بچوں کی شناخت کے حقوق کی حفاظت کریں گی۔ ۹: ممکنہ اس بات کو یقینی بنائیں کہ بچے کو اس کی مرضی کے خلاف والدین سے جدا نہ کیا جائے، بشرطیکہ والدین کی علیحدگی کی صورت میں ایسا کرنا بچے کے مفاد میں ہو۔ ۱۰: اگر والدین اور بچہ الگ الگ ممالک میں رہتے ہوں اور ملنا چاہتے ہوں تو مملکت اس حوالے سے اقدامات کرے گی۔ ۱۱: ہر مملکت کی ذمہ داری ہو گی کہ وہ بچوں کے اغویا زبردستی دوسرے ملکوں میں لے جانے یا رکھنے کی کوشش کو ناکام بنائیں، اور اس حوالے سے دوسرے ملکوں سے معاہدے کر کے اغوا ہونے والے بچوں کو واپس لائیں۔ ۱۲: بچے اپنے معاملے میں کوئی بھی رائے رکھنے میں آزاد ہوں گے۔ ۱۳: بچوں کو آزادی رائے کا حق حاصل ہو گا۔ ۱۴: قانونی دائرے میں رہتے ہوئے بچوں کو اپنی سوچ اور ضمیر کے مطابق کوئی بھی عمل کرنے کی اجازت ہو گی۔

۱۵: بچوں کو دوسروں سے ملنے، کسی تنظیم میں شامل ہونے یا خود کوئی تنظیم بنانے کا حق حاصل ہو گا۔ ۱۶: بچے کی ذاتی زندگی، اس کے والدین یا اس کے خط و کتابت میں مداخلت نہ کی جائے گی۔ ۱۷: یہ بات یقینی بنائی جائے گی کہ ہر بچے کو ابلاغ عامہ اور دیگر معلومات تک رسائی حاصل ہو گی۔ ۱۸: والدین اور سرپرستوں کو ذمہ دار ٹھہرایا جائے گا کہ وہ بچوں کی پرورش کے حوالے سے اپنی بہترین صلاحیتیں استعمال کریں گے، اور مملکت اس حوالے سے ان کے ساتھ ہر ممکن تعاون کرے گی۔ ۱۹: تمام ممالک معاہدے کی رو سے بچے کے لیے مناسب انتظامی، معاشرتی اور تعلیمی اقدامات کریں گے اور کسی بھی بچے پر دباؤ یا تشدد نہیں کیا جائے گا۔ ۲۰: ہر وہ بچہ جو خاندانی ماحول سے محروم رکھا گیا ہو، بشرطیکہ وہ اس کے اپنے مفاد میں ہو، حکومت کا فرض ہے کہ وہ اس کا خصوصی خیال رکھے۔ ۲۱: جہاں بچوں کو گود لینے کا رواج ہو وہاں ایسا اس وقت کیا جائے جب یہ سب کچھ کرنا بچے کے مفاد میں ہو، اس حوالے سے عدالتی اجازت بھی لی جائے۔ ۲۲: بچہ اگر ملکی یا غیر ملکی قوانین کے تحت پناہ حاصل کرنا چاہے تو انسانی ہمدردی کی بنیاد پر اسے پناہ دی جائے۔ ۲۳: ذہنی اور جسمانی طور پر بچوں کو زندگی گزارنے کا پورا حق دیا جائے، اور ان کی ضروریات بلا معاوضہ پوری کی جائیں۔ ۲۴: تمام ممالک بچوں کے علاج معالجے کی سہولتیں بلند معیار کے ساتھ بہم پہنچائیں اور اس حوالے سے کوئی محروم نہ رہے، نوزائیدہ بچوں اور زچہ و بچہ کی بیماریوں اور طبی امداد کے لیے حکومت مناسب اقدامات کرے۔ ۲۵: جو ادارے بچوں کی دیکھ بھال کر رہے ہیں ان کا باقاعدگی سے جائزہ لیا جائے۔ ۲۶: تمام بچوں کو ان کے ملکی قوانین کے تحت سماجی تحفظ (بیمہ) حاصل کرنے کا حق حاصل ہو۔ ۲۷: بچوں کو معیاری زندگی گزارنے کا حق حاصل ہونا چاہیے اس حوالے سے والدین اور سرپرستوں کے لیے لازم ہے کہ وہ اپنی حیثیت کے مطابق بچوں کی نشوونما کے لیے ضروری اقدامات کریں۔ ۲۸: تعلیم کا حصول ہر بچے کا بنیادی حق ہے لہذا ابتدائی تعلیم کو مفت اور ضروری قرار دیا جائے۔ ۲۹: تمام ممالک کا بین الاقوامی تعاون کے ذریعے تعلیم کے فروغ اور ناخواندگی و جہالت کے خاتمے کے لیے اقدامات کرنا، ترقی پذیر ممالک کو تیکنیکی مہارتیں فراہم کرنا

۳۰: ایسے ممالک جہاں مختلف نسلی مذہبی یا لسانی اقلیتیں آباد ہوں وہاں بچوں کو ان کی ثقافت، مذہب کی ترویج اور حق زبان سے محروم نہ رکھا جائے۔ ۳۱: تمام ممالک یہ تسلیم کرتے ہیں کہ بچوں کو کھیل و تفریح اور عمر کی مناسبت سے ثقافتی زندگی اور ادبی معاملات میں شرکت کا موقع دیا جائے۔ ۳۲: تمام ممالک یہ تسلیم کرتے ہیں کہ بچوں کو مالی استحصال سے تحفظ دیا جائے، اور انہیں کوئی ایسا کام نہ دیا جائے جو ان کی شخصی آزادی میں رکاوٹ کا سبب بنے۔ (یہ شق بچوں کی ملازمت، عمر کے تعین اور اوقات کار سے متعلق ہے) ۳۳: تمام ممالک اقدامات کے ذریعے بچوں کو منشیات کی ترسیل اور استعمال سے روکیں۔ ۳۴: تمام ممالک پر ذمہ داری عائد ہوتی ہے کہ وہ بچوں کو جنسی استحصال سے بھی تحفظ دیں مثلاً غیر قانونی جنسی سرگرمیاں کروانا، بچوں کا قبضہ گری، اور جنسی معاملات کے ذریعے استحصال، اور بچوں کی عریاں تصویریں بنانا وغیرہ۔ ۳۵: تمام ممالک آپس میں اقدامات کر کے بچوں کے اغوا اور غیر قانونی اسمگلنگ کو روکیں۔ ۳۶: بچوں کی فلاح کو ہر قسم کے استحصالی تعصب سے پاک قرار دیا جائے۔ ۳۷: تمام ممالک اس امر کو یقینی بنائیں کہ کسی بچے کو ظالمانہ تشدد یا غیر انسانی سلوک کا نشانہ نہیں بنایا جائے گا۔ ۱۸ سال سے کم عمر بچے کو کوئی بڑی سزا سزائے موت یا عمر قید نہیں دی جاسکے گی، نیز قیدی بچوں کو بھی قانونی امداد فراہم کی جائے گی۔ ۳۸: تمام ممالک مسلح جھگڑوں میں بچوں کو شامل نہیں کریں گے، ۱۵ سال سے کم عمر بچے براہ راست جنگ میں حصہ نہیں لے سکیں گے، نہ انہیں فوج میں بھرتی کیا جائے گا۔ ۳۹: تمام ممالک بچوں کی جسمانی و نفسیاتی بحالی اور سماجی سالمیت کے لیے اقدامات کریں گے۔ ۴۰: معاہدے میں شریک تمام ممالک بچوں کے اس حق کو تسلیم کرتے ہیں کہ اگر بچوں سے کوئی جرم سرزد ہو جائے تو ان کے ساتھ ان کی عمر کے مطابق چارہ جوئی کی جائے۔ ۴۱: یہ معاہدہ کسی بھی دوسرے معاہدے یا ملکی قوانین جو بچوں کے حقوق کی بہتر طریقے سے پاسداری کر رہے ہوں اس پر اثر انداز نہیں ہوگا<sup>25</sup>۔

چائلڈ لیبر اور پاکستانی قوانین کا سرسری تعارف، پاکستان کے ایسے قوانین جن میں ضمناً یا صراحتاً چائلڈ لیبر کا تذکرہ ملتا ہے۔

- کانوں سے متعلق ایکٹ ۱۹۲۳
- کارخانہ جات ایکٹ ۱۹۴۳
- بچوں کی ملازمت کا ایکٹ ۱۹۳۸ ( 1۹۹۱ کے قانون کی وجہ سے اب یہ منسوخ ہو چکا ہے)
- دکانات اور ادارہ جات کا قانون ۱۹۶۹
- بچوں کی ملازمت کا قانون ۱۹۹۱

#### ۱۹۹۱ء کے قانون میں بچوں کے حقوق کا مختصر خلاصہ:

اس میں بچے کی زیادہ سے زیادہ ۱۴ سال عمر رکھی گئی ہے، اگر کوئی بچہ ۱۴ سال سے زائد مگر ۱۸ سال سے کم ہو گا تو اسے (Adolescent) میں شمار کیا جائے گا۔ وفاقی حکومت کو سفارش کی گئی ہے کہ وہ اقوام متحدہ کے زیر اہتمام بچوں کے حقوق پر کنونشن کریں اور سفارشات پر عمل کرتے ہوئے بچوں کے حقوق کی کمیٹی بنائیں تاکہ وہ وفاقی حکومت کو عمل درآمد کی صورت میں انہیں آگاہ کر سکیں۔

۱۴ سال یا ۱۸ سال سے کم عمر بچوں سے اگر کام لیا جائے گا تو درج ذیل امور کو مد نظر رکھنا ہوگا۔

ایک بچے سے لگاتار تین گھنٹے سے زائد کام نہیں لیا جائے گا۔ کام کی مدت / دورانیہ بشمول ایک گھنٹہ آرام لے گھنٹے سے زائد نہیں ہوگا، نیز بچے کو سورج طلوع ہونے سے پہلے اور غروب ہونے کے بعد کام پر نہیں لگایا جاسکتا۔

<sup>25</sup> Muḥammad iqbal Khalil, Islām main bachon ky haqoq aur taḥafud, 172-174

ایک جگہ کام کرتے ہوئے بچے سے دوسری جگہ کام نہیں لیا جاسکتا۔  
ہفتہ وار چھٹی ضروری ہوگی اور اسے نوٹس بورڈ پر آویزاں کرنا ہوگا۔  
آجر کو ایک رجسٹریار کرنا ہوگا، جسے معائنہ کے وقت چیک کیا جاسکتا ہے، جس میں درج ذیل کوائف ہونا چاہئیں۔  
کام کرنے والے بچوں کی تاریخ پیدائش۔ کام اور وقفہ کے اوقات کار۔ بچوں سے لیے جانے والے کام کی نوعیت۔ جہاں بچوں سے کام لیا جا رہا ہے وہاں صحت عامہ کے حوالے سے اقدامات کرنا ہوں مثلاً  
کام کرنے والی جگہ کا صاف ہونا کچرے کو ٹھکانے لگانے کے اقدامات کرنا۔ جگہ کا ہوا دار ہونا۔ گرد و غبار سے بچاؤ روشنی کا معقول انتظام۔  
پینے کے صاف پانی کی فراہمی، لیٹرین کا ہونا۔ آنکھوں کا تحفظ۔ استعداد سے بڑھ کر بوجھ نہ ڈالنا۔ چلتی ہوئی خطرناک مشینری سے انہیں دور رکھنا۔

### بچوں کے ممنوع پیشے:

قالین سازی۔ ماچس اور دھاکہ خیز مواد کی تیاری صابن سازی۔ عمارتوں میں استعمال ہونے والا پتھر سلیٹ اور پینسل بنانا۔ ریلوے لائنیں بنانا۔ ریلوے اسٹیشن پر کام کرنا۔ مسافروں اور سازو سامان کی ترسیل وغیرہ۔ چلتی ہوئی گاڑیوں میں چیزیں بیچنا۔ بندر گاہوں پر کام کرنا اور اسی طرح کے دیگر خطرناک کام۔ اگر آجر کی طرف سے اس قسم کا ممنوعہ کام کار تکاب ہو تو کم از کم ۶ ماہ قید سے ۲ سال تک قید کی سزا سنائی جاسکتی ہے<sup>26</sup>۔ جبکہ پاکستانی آئین میں اس کی وضاحت و سزا اس طرح ملتی ہے۔

“No children below the age of 14 years shall be engaged in any factory or mine or any other hazardous employment”<sup>27</sup>

۱۴ سال سے کم عمر بچوں کو کسی کارخانے یا دکان یا دیگر پرخطر ملازمت پر نہیں رکھا جائے گا۔<sup>28</sup>

مگر پاکستان میں لائینڈ آرڈر کی صورت حال ناگفتہ بہ ہونے کی وجہ سے مفاد پرست عناصر بچوں کا استحصال کر کے اپنی تجوریاں بھرتے ہیں اس وقت باضابطہ صنعتی اداروں کے سوا ایسا کوئی شعبہ نہیں جہاں بچوں سے کام نہ لیا جاتا ہو، جیسے جیسے مہنگائی بڑھ رہی ہے غیر روایتی کاروبار تجارتی شعبوں میں بچوں سے کام لینے کا رجحان بھی فروغ پا رہا ہے، صرف کراچی میں بچے بوٹ ہی پالش کرتے نظر نہیں آتے بلکہ اب لاکھوں بچے ہوٹلوں، چائے خانوں، نانوائی کی دکانوں پر کام کر رہے ہیں تو دوسری طرف منی بسوں، چنگ چکی رکشوں کی کنڈکٹری کرنے والوں میں بھی نوعمر بچے شامل ہیں، اسی طرح پیکر لگانے کی دکانوں، موٹر ورکشاپوں، چھاپہ خانوں اور جلد بندی کے کارخانوں میں تو خاص طور پر بچوں ہی کو ملازم رکھا جاتا ہے<sup>29</sup>۔ بچوں کے ساتھ ایک ظلم یہ بھی ہے کہ طبقہ اشرافیہ اور حکمران اپنے فرائض سے غافل ہیں پاکستان پیڈیاٹرکس ایسوسی ایشن کے صدر پروفیسر اقبال میمن قومی غذائی سروے اور پاکستان ڈیموگرافک ہیلتھ سروے کا حوالہ دیتے ہوئے بتاتے ہیں کہ پاکستان میں ۴۵ لاکھ سالانہ بچے پیدا ہوتے ہیں جن میں پانچ سال سے کم عمر کے ۴ لاکھ بچے مختلف امراض کا شکار ہو کر جاں بحق ہو جاتے ہیں، اور ان میں سے ۵۵ فیصد بچے غذائی قلت میں مبتلا ہو کر دم توڑ جاتے ہیں، ۳۲ فیصد عوام غربت سے نیچے

<sup>26</sup> Maḥōlā bālā, muqālah nigār, Dr bushrā baigham, Employment of children act 1991

<sup>27</sup> Maḥōlā bālā, 7, constitution of Pakistan

<sup>28</sup> Mutarajim justice Irshād ḥassan, Islāmī jamhōriyah Pakistan kā dastōr, wazarat-e-a'dal wa parlīmānī amōr, 20

<sup>29</sup> Roznāmāh jung karāchī, Sunday magazine, 23 March, 2014, 10

زندگی گزار رہے ہیں جس کی وجہ سے وہ اپنے بچوں کو مناسب غذا کھلانے سے قاصر ہیں، صرف سندھ میں ۵۰ فیصد بچے غذائی قلت کا شکار ہیں<sup>30</sup>۔ بھوک اور بیماریوں کے ستائے ہوئے ان بچوں کا مسئلہ یہ نہیں کہ نو عمری میں ہی ان سے بساط سے زیادہ مشقت اور محنت لی جاتی ہے بلکہ اصل المیہ یہ ہے کہ انہیں اس محنت و مشقت کا خاطر خواہ معاوضہ بھی نہیں ملتا، دوسری جانب ان بچوں سے کام لینے والوں کا رویہ بھی بڑی حد تک وحشیانہ اور غیر انسانی ہوتا ہے<sup>31</sup>۔ اب تو برادر اسلامی ملک سعودی عرب کی حکومت نے ڈیڑھ ارب ڈالر کی خطیر رقم حکومت پاکستان کو دی ہے جس کا ملک بھر میں بڑا چرچا ہے اگر حکومت ایک منصوبے کے تحت چائلڈ لیبر اور بچوں کی تعلیم و تربیت کے حوالے سے کوئی مثبت قدم اٹھائے تو مستقبل کے ان معماروں پر بہت بڑا احسان ہو گا۔

پاکستان کے بڑے شہروں میں کیے گئے ایک بڑے سروے کے مطابق ۲۶ فیصد گھروں میں کام کرنے والے ملازم بچے پچاس سخت محنت مزدوری کرتے ہیں جن سے ۴ گھنٹے سے لے کر ۲۴ گھنٹے تک کام لیا جاتا ہے اور معاوضہ انتہائی قلیل، بچے سے مشقت لینے کا اصل محرک ہی یہی ہے کہ وہ کم معاوضے پر بھی زیادہ کام کرتا ہے، شکایت اور احتجاج بھی نہیں کرتا اور مار بھی کھاتا ہے<sup>32</sup>۔ افسوس اس معاملے میں ہم تعلیمات نبوی ﷺ کو بالکل فراموش کر بیٹھے ہیں، حالانکہ رسول اکرم ﷺ کا فرمان ہے

"خادم اور غلام کو اچھی طرح سے کھانا اور لباس دو اور انہیں طاقت سے کام کا پابند نہ بناؤ"<sup>33</sup>

آپ ﷺ نے بچوں کو کہیں اللہ تعالیٰ کے باغ کے پھول فرمایا اور کہیں انہیں اللہ کے باغ کی تیلیوں سے تشبیہ دی ہے<sup>34</sup>۔ امریکہ میں ۱۹۸۰ء میں "میک اے وش فاؤنڈیشن انٹرنیشنل" کا قیام اس وقت عمل میں آیا جب سرطان کے مرض میں مبتلا ۱۱ سالہ کرس کی پولیس میں بننے کی خواہش کی تکمیل کے لیے اسے پولیس یونیفارم پہنائی گئی، اور بیچ لگا کر پولیس گاڑی میں بٹھا کر شہر کا دورہ کروایا گیا وہ بچہ جانبر تو نہ ہو سکا البتہ اس کی آخری خواہش ضرور پوری کر دی گئی، مختصر یہ کہ اس وقت پاکستان سمیت دنیا بھر کے ۵۵ ممالک میں یہ تنظیم کام کر رہی ہے، پاکستان میں اس تنظیم کے سربراہ معروف سماجی رہنما مرزا اشتیاق بیگ ہیں جو پچھلے سات سالوں سے نہایت کامیابی سے اسے چلا رہے ہیں، ان کا عزم یہ ہے کہ یہ ادارہ پاکستان میں ہزاروں بچوں کی خواہشات کی تکمیل کر کے ان کے خواب ضرور پورے کرے گا، ان کا مزید کہنا ہے کہ ہم ایسے مریض بچوں کی زندگی میں اضافہ تو نہیں کر سکتے مگر ہم یہ تو کر سکتے ہیں کہ وہ اپنے خواب لیے دنیا سے رخصت نہ ہوں<sup>35</sup>۔

بحیثیت انسان اور مسلمان ہمارے اندر اتنا جذبہ تو ضرور ہونا چاہیے کہ ہم پھول جیسے بچوں کے جذبات و احساسات کو سمجھیں اور کبھی ان کے حقوق کی بابت بھی غور کریں۔ سیدنا عمر فاروق نے ایک مرتبی ایک شیر خوار بچے کو ماں کی گود میں روتے دیکھا تو ماں کو تاکید کی کہ اسے بہلائے، کچھ دیر کے بعد دوبارہ وہاں سے گزرے تو بچے کو پھر روتے دیکھا تو اس خاتون پر غصہ ہوئے کہ تو بڑی بے رحم ہے، خاتون نے کہا کہ تمہیں اصل حقیقت کا علم نہیں بلا وجہ مجھے دق کرتے ہو بات دراصل یہ ہے کہ امیر المؤمنین (عمر) نے حکم دیا ہے کہ جب تک بچہ دودھ نہ چھوڑے اس وقت تک اس کا وظیفہ مقرر نہ کیا جائے میں اسی غرض سے اس کا دودھ چھڑوانا چاہتی ہوں، یہ سن کر حضرت عمر

<sup>30</sup> Roznāmah jung karāchī, 11 March, 2014, 9

<sup>31</sup> Roznāmah jung karāchī, Sunday magazine, 10 March, 2014, 23

<sup>32</sup> Muḥammad iqbal Khalil, Islām main bachon ky haqōq aur taḥafud, 47,48

<sup>33</sup> Imām mālik bin anas, mūtā imam mālik, bāb al-rifaq bi al-malōk, 730

<sup>34</sup> Muqadma, muqālah nigār, Dr bushrā baigham, Islām main bachon ky haqōq wa farā'dh, Mahōlā bālā

<sup>35</sup> Roznāmah jung karāchī, kālam nigār: mirza ishtiyāq baig, 16 February, 2014

پر رقت طاری ہو گئی ہائے عمر! تو نے کتنے بچوں کا خون کیا ہو گا، اسی دن منادی کرادی کہ جس دن بچے پیدا ہوں اسی دن سے ان کے روزینے مقرر کر دیے جائیں<sup>36</sup>۔ یہی نہیں گنم اور لاوارث بچوں کی کفالت بیت المال کے ذمے ہوتی تھی جب کوئی بچہ جس کا باپ نہ ہوتا، یا جس کو کسی راہگزر پر ڈال دیا جاتا تو اس بچے کو امیر المؤمنین کی خدمت میں پیش کیا جاتا آپ (خليفة) اس کے لیے سو درہم مقرر کرتے، اور اس کی خوراک اور دوسرے مصارف کے لیے جتنے مال کی ضرورت ہوتی مقرر کرتے، اس کا ولی مہینے کے مہینے اس کا وظیفہ آکر لے جاتا، امیر المؤمنین سال کے سال جا کر اسے دیکھتے اور اس کے حق میں حسن سلوک کی ہدایت فرماتے اور اس کی رضاعت اور پرورش کے اخراجات کا حکم فرماتے<sup>37</sup>۔

ہمارے وطن عزیز کا حال یہ ہے کہ اس میں غربت کے ساتھ ساتھ جہالت اور بے حسی بھی پائی جاتی ہے، انگریزی عدالتی قوانین میں نرمی کی وجہ سے مجرم اوّل تو پکڑے ہی نہیں جاتے اگر پکڑے جائیں تو طاقت ور عناصر ان کی پشت پناہی کرتے ہیں، جس کی وجہ سے فحاشی و عریانیت دن بہ دن زور پکڑ رہی ہے، ناجائز بچے کوڑے اور کچرے کے ڈھیروں سے مل رہے ہیں، ایک سوچے سمجھے منصوبے کے تحت نوجوان نسل کو بگاڑا جا رہا ہے، ایسے میں بعض سماجی تنظیموں اور این جی اوز کی طرف سے پنکھوڑے اور جھولے جگہ جگہ رکھ دیے گئے ہیں تاکہ اس قسم کے لوگ اپنی شرمناک حرکتوں کا انجام (ناجائز بچوں کی شکل میں) جھولوں میں ڈال دیں، اس طرح بعض تنظیمیں ان بچوں کو بے اولاد جوڑوں کے حوالے کر دیتی ہیں اور میڈیا میں پھر اس کی بڑی تشہیر ہوتی ہے، معروف مذہبی اسکالر مفتی نعیم کہتے ہیں کہ بے اولاد جوڑوں کو نومولود (بچے) دینے کا عمل برا نہیں مگر میڈیا پر جس طرح سے اس کی تشہیر کی جا رہی ہے وہ مناسب نہیں، لاوارث بچوں کو پالنے اور تربیت کرنے کے شریعت میں بہت فضائل بیان ہوئے ہیں، مگر مختلف این جی اوز اور مقامی تنظیموں کی جانب سے کھلے عام مخصوص مقامات پر جھولے اور پالنے رکھ کر اور نومولود کو پھینکنے کے بجائے جھولے میں ڈالنے کی اپیل دراصل برائی پھیلانے اور بد کاری کی ترغیب کے مترادف ہے جس کی حوصلہ شکنی ہونی چاہیے، بچوں کو گود لینے اور لے پالک بچوں کی تربیت کرنے والوں کے ساتھ بڑے اجر و ثواب کے وعدے ہیں وہیں پر لے پالک بچوں کی تربیت کا مسئلہ بھی انسان کے معاشرتی و عائلی مسائل کا اہم جز ہے<sup>38</sup>۔ اسی لیے اللہ تبارک و تعالیٰ فرماتا ہے

(وما جعل ادعیاء کم ایتاء کم ط ذلکم قولکم بافوا حکم ط واللہ یقول وهو یهدی السبیل) (ادعو

لا با شہم هو اقسط عند اللہ)<sup>39</sup>

اگر ایسے بچوں کے والدین معلوم نہ ہوں تو احادیث مبارکہ میں ایسے بچے کے والد کا نام عبد اللہ لکھنے کی ہدایت کی گئی ہے<sup>40</sup>۔ یہ مقام افسوس نہیں تو اور کیا ہے کہ ہمارے ملک میں ان محنت کش بچوں کے حوالے سے درست اعداد و شمار تک دستیاب نہیں اگرچہ کچھ سماجی تنظیموں نے ان بچوں سے متعلق کچھ بنیادی حقائق اکٹھے کیے تو ہیں لیکن ان کی صداقت (صحت) کے بارے میں یقین سے کچھ نہیں کہا جاسکتا<sup>41</sup>۔ اس سلسلے میں حکومت پاکستان کو چاہیے کہ وہ لاوارث، مزدور اور اسٹریٹ چائلڈز بچوں کا نئے سرے سے اپنی

<sup>36</sup> Muḥammad sa'd Allah, bundādī zarīyāt zindagi aur islām (Lāhōr: Iqbāl publishing company, 1999), 348

<sup>37</sup> Aḥmad bin abī ya'qōb, tārikh ya'qōbī, ba ḥawālah maqālah nigār: Dr i'mrān al-haq kalyānawī, jāmiyah karāchī, 71/2

<sup>38</sup> Roznāmah islām karāchī, February 2014, 12

<sup>39</sup> Al-aḥzāb:4,5/33

<sup>40</sup> Muḥammad iqbal Khalīl, Islām main bachon ky haqōq aur taḥafuḍ, 62

<sup>41</sup> Roznāmah jung karāchī, Sunday magazine, 23 February, 2014, 10

نگرانی میں سروے کروائے، اور اس کام کو نہایت دیانت داری سے انجام دینا وقت کی ضرورت ہے، تاکہ صحیح اعداد و شمار سامنے آسکیں، اس کے بعد ان کی عمر اور ذہن کو دیکھتے ہوئے تعلیم، فنی تعلیم اور تربیت کا معقول انتظام کرے۔ بیشمار بچے جیلوں اور زمینداروں کی نجی جیلوں میں قید ہیں، ان بچوں کی بڑی تعداد غلط لوگوں کی صحبت یا کسی مجبوری کی وجہ سے کم سنی میں ہی تربیت نہ ہونے کی وجہ سے مجرمانہ سرگرمیوں میں ملوث ہو جاتے ہیں، بعض بچے اپنی ماں کے کسی جرم کی پاداش میں جیل ہی میں پیدا ہوتے ہیں اور جیل میں ہی زندگی گزار رہے ہوتے ہیں، حکومت اور معاشرے کی خصوصی توجہ کے یہ بچے بھی مستحق ہیں<sup>42</sup>۔ ہمارے ملک میں چونکہ جاگیر دارانہ نظام کافی طاقتور ہو چکا ہے لہذا معمولی معمولی باتوں پر زمینداروں کا ہاریوں اور ان کے بچوں کو قید و بند میں رکھنا اب تو معمول بنتا جا رہا ہے، کیا یہ معاشرتی ظلم کی انتہا نہیں ہے کہ ایک زمیندار ان بچوں کو ماں باپ کے ساتھ ان کی آزادی چھینے اور ان کی عزت نفس کو مجروح کر کے انہیں تعلیم و تربیت سے بھی محروم کرے، حال ہی میں سندھ کے ایک زمیندار کی نجی جیل سے ۳۵ ہاری پولیس نے بازیاب کروائے جن میں ۱۲ خواتین کے ساتھ ساتھ ۱۰ بچے بھی شامل تھے<sup>43</sup>۔ اسی طرح بھٹہ خشت مالکان کام کرنے والے مزدوروں کو پہلے معمولی قرضہ دیتے ہیں پھر ان کی نسلوں کو غلام بنا لیتے ہیں، اس قسم کے مزدوروں کو بندشی مزدور کہا جاتا ہے، جن میں کثیر تعداد چون کی ہوتی ہے<sup>44</sup>۔

آئے روز کی دہشت گردی، قبائلی فسادات، لسانی جھگڑے، ٹریفک حادثات، اغوا برائے تاوان، گداگری، زلزلہ و سیلاب زدگان اور اس قسم کے دیگر سانحات نے ہمارے معاشرے کے اس کمزور طبقے (بچوں) کو نہایت قابل رحم بنا دیا ہے، ان کے حقوق کا عالمی دن منالینا مسائل کا حل نہیں، خلیفہ ہارون الرشید کی بیوی ملکہ زبیدہ نے اپنے محل میں سینکڑوں یتیم و لاوارث بچوں کی کفالت اپنے ذمے لے رکھی تھی تو کیا ہمارے حکمرانوں کے لیے یہ بہترین مثال نہیں ہو سکتی، کیا صدر پاکستان، وزیر اعظم، گورنر اور وزرائے اعلیٰ کی بیگمات اس کارِ خیر میں حصہ نہیں لے سکتیں، کیا وہ ہمیشہ رہنے والی نیکی کی طلبگار نہیں! سینکڑوں کینال کی یہ قلعہ نما رہائش گاہیں آخر کس دن کام آئیں گی، اگر ایسے بے سہارا بچوں کی کفالت کا حکومتی سرپرستی میں انتظام ہو جائے تو آنے والی نئی نسل موجودہ نسل سے قابلیت و کارکردگی میں کہیں بہتر ثابت ہو سکتی ہے۔ جو والدین معاشی لحاظ سے کمزور ہوں انہیں قومی خزانے سے اتنا تو دیا جائے کہ وہ بچوں سمیت خود کشی کا نہ سوچ سکیں۔ اس اعتبار سے حکومتی افسران اور تجار حضرات پر نہایت معمولی نوعیت کا ٹیکس بھی لگایا جاسکتا ہے، اس حوالے سے حکومتی اداروں کی بے حسی تو سمجھ میں آتی ہے مگر ملک کے طول و عرض میں پھیلی ہوئی سماجی تنظیموں اور رفاہی اداروں کی خاموشی سمجھ سے بالاتر ہے<sup>45</sup>۔ بچوں پر ظلم و ستم کرنے اور ان کی طاقت سے بڑھ کر ان پر معاشی بوجھ ڈالنے کے ہم من حیث القوم مجرم ہیں، بچوں کی خود داری اور عزت نفس کو کچل کر ہم نے ہی انہیں خود غرضی کی راہ پر ڈال دیا ہے، جس سے اپنا بچپن ظلم و استحصال میں گزارنے والے یہ بچے جب پختہ عمر کو پہنچتے ہیں تو ان کی تمام تر اخلاقی قدریں دم توڑ چکی ہوتی ہیں اور ان کے مزاج میں کوئی ایسی حس باقی نہیں بچتی جو معاشرتی طور پر پسندیدہ کہلائی جانے کے قابل ہو، ملکی معاشی اہتر صورتحال کے پیش نظر اگرچہ چائلڈ لیبر پر فوری پابندی لگانا ممکن نہیں تو کم از کم ایسا تو کیا جاسکتا ہے کہ ان کے لیے وظائف اور ایسے اوقات کار تشکیل دیے جائیں جس سے یہ کمزور و

<sup>42</sup> Muḥammad iqbal Khalil, Islām main bachon ky haqōq aur taḥafud, 51

<sup>43</sup> Roznāmah jung karāchī, 18 March, 2014, 10

<sup>44</sup> Muḥammad iqbal Khalil, Islām main bachon ky haqōq aur taḥafud, 28

<sup>45</sup> Roznāmah jung karāchī, Sunday magazine, 23 February, 2014, 10



مظلوم نونہال بھی تعلیم و فنی تعلیم کے زیور سے محروم نہ رہیں، اس طرح ان معصوم بچوں کو انصاف بھی مل جائے گا اور معقول معاوضے کے ساتھ ساتھ قانونی و معاشی تحفظ بھی حاصل ہو جائے گا۔ ورنہ مستقبل قریب میں ہمیں ایک ایسی ناراض نسل کا سامنا کرنا پڑ سکتا ہے جو پھر اصولوں، ضابطوں اور پھر اخلاقی اقدار کو خاطر میں نہیں لائے گی اور معاشرے سے اپنی محرومیوں کا بدلہ لینے کے لیے کمر بستہ ہو جائے گی<sup>46</sup>۔ اگر خدا نخواستہ ایسا ہو گیا تو یہ بہت ہی برا ہو گا،

اس شک کا اظہار اس لیے کیا ہے کہ ایسے مظلوم بچے ماں باپ کی شفقت، خاندانی تحفظ اور معاشرتی عدل سے محروم ہونے کی وجہ سے جرائم پیشہ افراد کا آلہ کار بن سکتے ہیں، جو انہیں جرائم اور اپنے دیگر ناپاک اور گھناؤنے عزائم کی تکمیل کے لیے استعمال کر سکتے ہیں۔ جس کا کم سے کم نقصان یہ ہو گا کہ بچہ ہمیشہ کے لیے تعلیم سے محروم ہو جائے گا<sup>47</sup>۔

### خلاصہ کلام:

بچے مستقبل کے معمار ہیں، اس حقیقت کے اعتراف کے طور پر دنیا کی مختلف اقوام مختلف اوقات میں مناتی ہیں، پہلی بار عالمی یوم اطفال، ۱۹۵۳ کو بین الاقوامی یونین فار چلڈرن ویلفیئر کے تحت یہ دن منایا گیا، جسے بعد میں اقوام متحدہ کی جنرل اسمبلی نے بھی اپنایا، پہلی بار جنرل اسمبلی کی جانب سے ۱۹۵۴ کو یہ دن منایا گیا اب یہ دن ہر سال ۲۰ نومبر کو منایا جاتا ہے یہ دن منانے کا بنیادی مقصد یہی ہے کہ بچوں کے لیے ایسے اقدامات کیے جائیں جو ان کی بہتر نشوونما و فلاح و بہبود کے لیے ضروری ہوں اور انہیں تعلیم و صحت جیسی بنیادی سہولیات و ضروریات کا حق حاصل ہوتا کہ وہ بچے بڑے ہو کر ملک و ملت اور انسانیت کی فلاح کے لیے موثر اور بھرپور کردار ادا کر سکیں، ۲۰ نومبر ۲۰۱۴ء کو اقوام متحدہ ۶۰ واں یوم اطفال منائے گی و وطن عزیز میں بھی حکومت سمیت بہت سی سماجی تنظیمیں اور این جی اوز اس دن بچوں کے حوالے سے مختلف تقریبات کا انعقاد کرتی ہیں مگر وہ سب بے نتیجہ ہو رہی ہیں، اس لیے کہ صرف باتوں سے تو کام نہیں چلتا یہی وجہ ہے کہ عملی طور پر اقدامات نہ ہونے کی وجہ سے یہ تقریریں اور بیانات بے نتیجہ ثابت ہو رہے ہیں۔ آج بھی چائلڈ لیبر اور بچوں کے ساتھ غیر مساوی سلوک کے اعتبار سے پاکستان دنیا میں چھٹے نمبر پر ہے، جسے ریٹکنگ کے اعتبار سے Extreme Category میں رکھا گیا ہے<sup>48</sup>۔

مختلف قسم کے ایام منانا گو کہ ہمارا خاصہ نہیں ہے اس قسم کے ایام کی پاسداری مغرب اور اقوام متحدہ سے ہی درآمد شدہ ہے تاہم اس میں شک نہیں کہ ماضی قریب میں انسانیت کے بہت بڑے علمبردار امریکہ میں سیاہ فام بچوں کے ساتھ کیا سلوک کیا جاتا تھا، صرف امریکہ ہی نہیں مغرب کا کوئی بھی ملک اس قابل نہیں ہے کہ جس کی پارسانی کا تذکرہ بطور حوالہ کیا جاسکے، ایک عرصہ تک تو افریقہ و ایشیا کے متعدد ممالک پر فرانس و برطانیہ کا تسلط رہا ہے اور وہاں مغلوب قوموں کے بچوں کے ساتھ کیا کچھ نہیں کیا جاتا رہا اور کس کس طرح سے ان کا استحصال نہیں ہوتا رہا، فلسطین، بوسنیا، جارجیا، افغانستان اور اسی طرح کے کئی دیگر ممالک کے بچوں سے تو ان کا بنیادی حق حق زندگی تک چھین لیا گیا<sup>49</sup>۔ تعلیم و تربیت تو دور کی بات تھی، اخبارات کا سرسری جائزہ لینے کے بعد بخوبی یہ اندازہ ہوتا ہے کہ ایشیا خصوصاً وطن عزیز میں بچے کس طرح کی زندگی گزار رہے ہیں، غربت سے تنگ والدین کس طرح سے بچوں کو سر بازار نیلام کر رہے ہیں

<sup>46</sup> Roznāmah jung karāchī, Sunday magazine, 23 February, 2014, 10

<sup>47</sup> Muḥammad iqbal Khalil, Islām main bachon ky haqōq aur taḥafuḍ, 48

<sup>48</sup> Maple croft child labor index 2014

<sup>49</sup> www.hamariweb.com/articles

، ایدھی سینٹر، اسلم صغیر اور بعض دیگر افراد کی کاوشوں سے بنائے گئے یتیم خانے نادار، یتیم اور لاوارث بچوں سے بھرے پڑے ہیں، سیلاب زدگان، زلزلہ زدگان کے ساتھ ساتھ اب قحط زدگان کی بھی اصطلاح وجود میں آچکی ہے، حکومت و مخیر حضرات اگر ان کی مناسب نگہداشت اور بحالی پر توجہ فرمائیں تو بہت جلد اچھی تبدیلی دیکھنے کو مل سکتی ہے، اور نادار بچوں کی حقیقی فلاح ممکن ہو سکتی ہے۔

چائلڈ لیبر کے حوالے سے ریاست کو اپنی ذمہ داریاں کماحقہ پوری کرنی چاہیں اور اس حوالے سے حکومت جدید دور کے تقاضوں کے مطابق ۱۵ سال سے کم عمر بچوں کی کسی بھی حوالے سے کام کرنے کی حوصلہ شکنی کرے، اقامتی درسگاہوں میں تعلیم دلوا کر فوج و پولیس اور دیگر اداروں میں برسر روزگار کریں اور ان نو نہالوں کے حقوق پر ڈاکہ ڈالنے والوں، ان پر تشدد کرنے والوں کو کیفر کردار تک پہنچائیں تاکہ ہم کسی مصلحت کے ہاتھوں مجبور ہوئے بغیر بچوں کو ان کے جائز بنیادی حقوق دیں، اور اس حوالے سے کسی کوتاہی کے مرتکب نہیں ہوں۔ اسی طرح ان اسباب و عوامل تک پہنچنے کی بھی کوشش کریں گے جن کی وجہ سے بچوں کی شخصیت، خود داری اور تعلیم و تربیت کا عمل متاثر ہوتا ہے، اور بچے اپنے ہی جیسے انسانوں کے ہاتھوں تماشاً بن کر اپنے جائز حقوق سے متاثر رہتے ہیں، اور قوم کے معماروں کو مفادات کی بھینٹ چڑھا دیا جاتا ہے۔ حضراتِ محترم! اپنے بچے تو جانور بھی پال لیتے ہیں مزہ تو تب ہے جب ہم قوم کے لاوارث اور اسٹریٹ چائلڈز کو پال پوس کر دکھائیں اور انہیں مفید شہری بنائیں، لیکن ہمارا حال تو یہ ہے کہ اپنا بچہ روئے تو دل میں درد ہوتا ہے اور جب غیر کا بچہ روئے تو سر میں درد ہوتا ہے<sup>50</sup>۔ کچھ ایسی ہی کیفیت کے متعلق حکیم الامت علامہ اقبال نے بال جبریل میں فرمایا تھا۔

کل اپنے مریدوں سے کہا پیر مغال نے  
قیمت میں یہ معنی ہے، درناب سے دو چند  
زہر اب ہے اس قوم کے حق میں مئےِ فرنگ  
جس قوم کے بچے نہیں خود دار و ہنرمند<sup>51</sup>

اللہ تعالیٰ ہمیں کمزور و مظلوم طبقے (بچوں) کے تمام جائز حقوق سمجھنے اور انہیں ادا کرنے اور اعانت کی توفیق عطا فرمائے۔ آمین یارب العالمین۔

<sup>50</sup> Roznāmah jung karāchī, 18 March, 2014, 11

<sup>51</sup> Kāshif ḥafīd ṣādiqī, secular aur liberal lobby kā niṣāb ta'lim per kāri wār (Islāmic research center, 2012),